



קול נטרונא

פרשת בשלח תשע"ו

גרויזאמע שטעכעריי אין מתנחלי'שע ישוב עתניאל טרייסלט אויף אידישע הערצער

« פאדערט א התבוננות הנפש איבער אונזער פליכט אפצושטעלן דעם טירוף פון געפארפולע התנחליות

דעם מיטוואך, ווען דאס פארגאסן בלוט פון די אידישע מאמע איז נאך געווען ווארעם, האבן א גרופע צעווילדעוועטע מתנחלים זיך באזעצט אין צוויי געביידעס וואס געפינט זיך אין הארץ פון דעם אראבישן קווארטל אין חברון. עס איז אנטשטאנען אבהלה ווען די אויפגעהעצטע אראבער האבן זיך ארומגעשלאגן מיט זיי, די פאליציי האט איינגעשטילט די מהומות, ביז צו די קומענדיגע מאל.

אן ענליכע הפקרת דם ישראל האט דורכגעפירט דער חבר כנסת המינים מיט'ן קאפעלע, נפתלי באנעט פון די "הבית היהודי" מזרחי פארטיי, וואס איז אריבערגעקומען אינעם זעלבן דערפל וואו די רציחה איז פארגעקומען, צו ערפענען מיט גרויס פאמפע א נייע קינדערגארטן אפטיילונג פאר די קינדער פון מתנחלים, א שריט וואס דארף דינען ווי א קאנטער – רעאקציע צו די אראבישע טעראר, אבער העצט למעשה נאכמער אויף די געמיטער אינעם ראיאן.

**ציון היא אין דורש לה
מכלל דבעי דרישה:**

ס'איז א טראגיק – קאמיש בילד ווען

געשריבן מיט א קורצע צייט צוריק, וואו זי באקלאגט זיך נעבעך איבער דעם געוואלדיגן פחד וואס הערשט אין שטוב, וואסנדיג אז מען וואוינט אין א מתנחלי'שע געגנט ארומגענומען מיט בלוט דארשטיגעמענטשען פון שרעקען מען אפטמאל נישט איינשלאפן ביינאכט. ליידער איז דער שרעק פארוואנדלט געווארן אין א רעאליטעט אויף אזא ביטערן אופן.

**די התנחליות; די אורזאך
פון דעם מחול הדמים:**

יעדעס אידיש הארץ ווייטאגט דאך אויף דעם שרעקליכן מצב, די התגרות באומות פון די מתנחלים שטעלט אריין אין א געפאר דעם גאנצן ישוב אין ארה"ק, און א שלעכט בילד אויף גאנץ כלל ישראל בכל מקומות מושבותיהם ה", אבער איבערהויפטאזעס נעבעך מסכן זייערע אייגענע פאמיליעס, שטובער און קינדער, וואס לעבן אין שרעק פונעם ארגסטן, אבער רירן זיך נישט אוועק פון די שטחים צוליב וואנזיניגע אידעלאגישע צילן פון "שלימות הארץ" וואס איז דוחה פיקוח נפש און אלע מצות שבתורה.

נאך עטליכע וואכן פארהעלטנסמעסיגע שטילקייט האט נאך א שוידערליכער אקט פון גרויזאמע רציחה באטראפן די איינוואוינער אין די אקופירטע שטחים דעם זונטאג ווען אין המשך צו די אראבישע שטעכעריי אינטיפאדא האט זיך א יונגער אראבער אריינגעכאפט אין א אידישע וואוינונג אין די מתנחלי'שע ישוב עתניאל אין דרום הר חברון וואו ער האט ברוטאל געשטאכן צום טויט ל"ע א אידישע מאמע פאר די אויגן פון אירע דריי קינדער, ה' ירחם.

די פרוי דפנה מאיר ע"ה הי"ד איז ליידער אומגעקומען פון די וואונדן, איבערלאזנדיג א שטוב מיט יונגע יתומים, אלס פרישע קרבן פון דעם ביטערן קייט פון שפיכות דמים דורך די ברויזנדע אראבער, איבערהויפט אין די אומגעגנט פון חברון וואס איז טייל פון די איינגענומענע זידלונגען איבער וועלכע עס איז שוין נעבעך אזויפיל אידיש בלוט פארגאסן געווארן.

אין די טעגנאך דעם ביטערן אומגליק איז באריכטעט געווארן אויסצוגן פון א בריוו וואס די נפטר ע"ה האט

מען קוקט זיך אום אויף די רעאקציע פון די אידישע וועלט. ווען אין פראנקרייך אדער אנדערע לענדער ווערן אידן עטוואס געטשעפעט אדער נאכגעשריגן שפרינגען באלד ארויס די אלע "אידן פארזארגער" מיט אומגעבעטענע עצות אז די ארטיגע אידן זאלן אנטלויפן און זיך אוועקציען פון לאנד. וואו אימער א איד בארצות הגולה האט סיי וועלכע פראבלעמען מיט די שכינים שאפן זיך שוין די גוטהארציגע בעלנים וואס רעקאמענדירן זיי א גירוש צו עולה זיין קיין ארץ ישראל.

אבער די קאארגאטע דעם מקום המוכן לפרעניות, די מתנחלי'שע געביטן, וואס האבן אזויפיל צער געברענגט פאר אידן און אזויפיל נפשות געקאסט, איז שא טייל. קיינער שטעלט זיך נישט אויף זאגן הויעך דאס זעלבסט פארשטענדליכע אז "אידן, ס'איז א מקום סכנה, זעהט אייך ארויס פון דארט". קיינער רופט זיך נישט אן מיט א געבעט און א וויי געשריי פאר די מתנחלים, זיי זאלן רחמנות האבן אויף זיך אליין און אויף די אייגענע משפחות, און זיך אוועקציען בלויז מיט עטליכע מייל, כאטש ארויס פון די געפארפולע שטחים. מען רופט זיך אן נאר ווען מען קען אויפשפילן יעדע מינדערוויכטיגע אינצידענט בארצות הגולה וואס קען ברענגען עפעס נוצן פאר די מדינה.

עס איז באמת לא יאומן כי יסופר ווען ס'איז פארהאן אזויפיל רבנים ובעלי השפעה וואס קענען ווען האבן אן איינפלוס אויף די מתנחלים און זייערע מורי דרך אבער אלע שלאפן רואיג און קימערן זיך ווייניג אויף דעם שפיכות דם ישראל. המה הלכו למנוחות, מען זיצט במנוחה און צומאלגייט מען גאר מחזק די מתנחלים מיט געפאנצערטעבאסעס, וואותם עזבו

לאנחות. און מען לאזט די מבוהל'דיגע אידןליידן די קאנסקעווענצן פון זייערע אמונות טפילות נעבעך, הוי רועי ישראל.

ראטעוועט די צענדליגער טויזנטער אמעריקאנער "עולים":

מעט מן האור דוחה הרבה מן החושך. אויך מיר דא אין אמעריקע קענען אויפטון א געוואלד אין דעם הינזיכט. איינפאך צו ראטעווען אידן ממות לחיים און אפהאלטן אומוויסנדע אמעריקאנער אידן פון זיך אנשליסן אין די געפארפולע מתנחלים באוועגונג.

יעדעס יאר קומען צו אזויפיל ווי טויזנט מתנחלים וועלכע זענען אימיגראנטן פון חוץ לארץ, א גרויס טייל פון אמעריקע. פאקטיש איז דער וואוקס פון די מתנחלים דריי פאכציגער וועגן דער וואוקס פון די אלגעמיינע באפעלקערונג אין די מדינה, צוליב די מאסן עולים וואס שליסן זיך אן אלס "סעטלערס" אין מקומות מסוכנים.

לויט א שטודיע פונעם ניו יארק טיימס זענען היינט צוטאגס פארהאן נאנט צו זעכציג טויזנט מתנחלים וועלכע זענען געבוירן אין אמעריקע און קענען א גוטן ענגליש, וועמען מירקענען דערגרייכאן און מתכוונן זיין דורך א פארצווייגטעקאמפיין אויף די סאציאלע מידיא פלאטפארמען און פאסיגע ווידיאו רעקארדירונגען.

די נומערן פון מתנחלים וואס באזעצן זיך אין די שטחים שטייגט ליידער מיט אן אומגעהויערע שנעלקייט, פון 500,000 וואס האבן געוואוינט אין די געביטן אין יאר 10' למספרם, איז עס מיט דריי יאר דערויף, אין 14' למספרם דראסטיש געשטיגן צו 1,750,000 וואס ווי ערווענט איז אן ערנסטער פראצענט פון אמעריקאנער אידן וואס מיינען אז זיי טוען די גרעסטע מצוה ווען מען פארט ארויף זיך באזעצן אין

די מקומות המסוכנים.

דער עבר האט מוכיח געווען אז אויף אט די אלע אידן קען מען האבן א געוואלדיגע השפעה לטובה מיט די ריכטיגע מיטלען. מוסד הק' נטרונא איז ווירקליך משקיע יעצט אסאך געלט און כח צו דערגרייכן די אינטערעסע און הערצער פון אומצאליגע ענגליש רעדנדע אידן אין אמעריקע און איבער די גאנצע וועלט, אריינגערעכנט אין ארץ ישראל.

די סאפיסטיקירטע טעכנעלאגיע ערמעגליכט ב"ה צו מאכן אומגעהויערע פארשריט אין דעם געביט, דורך פארשפרייטן פאסיגע מעסעזשעס בשפה ברורה וואס איז מתקבל על הלב ביי טויזנטער אידישע קינדער וואס דערהערן דעם דעת תורה אז די מדינה בכלל און די התגרות באומות פון די מתנחלים בפרט איז נישט קיין מצוה נאר דער היפוך הגמור א הארבער איסור נגד התורה.

נטרונא ארבעט ווייטער אויף קעסיל און כלים צו פאראויסגיין מיט אט די אלע פעולות, פובליצירן גליונות אויף די ענגלישע שפראך, ארומשיקן ווידיאו רעקארדירונגען, און ענטפערן אנפראגעס פון פילע. פעולות וואס האט שוין ב"ה מאיר עינים געווען פאר אסאך אידן און ווערן אצינד פארשטערקערט צוליב דעם ברענענדיגן מצב העגום בארה"ק.

דורך האבן א חלק אין די קאסטבארע פעולות האבן אלע נדיבי לב די דאפלטע זכ' נשגבה צו ראטעווען אידן ברוחניות און אויך בגשמיות. מה רב טובם פון אידן מביני מדע וואס וועלן נישט ארויסלאזן די געלעגנהייט און צוהעלפן דעם גרויסן אפאראט פון הצלת ישראל ופרסום דעת תורה האמיתיות, שכרם הרבה מאוד על פי פעלם.

אן אינטערוויא מיט די געוועזענע ראש הכופרים דערציילט פון הונטער די קוליסן

איבער די איינפלוס פון פעולות מחאה קבל תבל ומלואה

כאילו ס'איז געווען צוויי סארט דרכי מלחמה ווען עס האט זיך געהאנדלט אין באקעמפן די גזירות פונעם מלכות המינוח. עס איז טאקע געווען דער מהלך פונעם סאטמארער רב זיך צו שלאגן און נישט מותר זיין פאר די רשעים, און שרייען בארצות הגולה בחוצות וברחובות מיט פירסומים אדירים, אבער אנדערע גדולים האבן געהאלטן אז עס איז ליבערשט צו פארהאנדלען מיט דרכי נועם, זיך נישט אמפערן מיט די רודפי הדת, און געוויס נישט פארשעמען די מדינה דורך פראטעסטן אד"ג.

אפגעזען פון דעם פאקט אז די סארט רעטאריק איז א פרעכער שקר וואס איז הוכחה ממציאות. ווען עס האט זיך געהאנדלט איבער די גזירת גיוס בנות בשנת תשי"ד האבן אלע גדולים פון אלע קרייזן זיך ארויסגעשטעלט מיט'ן גאנצן שארפיקייט נישט צו דערלאזן קיין שום פשרה אדער וויתור פאר די ממשלה. בעידודו פונעם גאון דער בעל חזון איש ז"ל איז פאררופן געווארן א גאסן דעמאנסטראציע אין שפיץ פונעם בריסקער רב ז"ל און אנדערע רבני ארץ ישראל. אלע אמת'ע גדולי ישראל זענען געווען איינשטימונג אז ווען עס דראעט חלילה גזירות פון די מלכות המינוח ברויך דאס יהדות החרדית שטורעמען דערקעגן און דאס באקעמפן בכל עוז.

אבער אויך אויב וועט מען יא נאכגעבן פאר די מלחכי פינחא אז דער דרך פון מחאה באלאנגטאויסשליסליך נאר פאר'ן סאטמארער רב, קומט אצינד אזא שמועס מיט להבדיל די ראש הממשלה און צייגט קליפ און קלאר כמה גדולים דברי חכמים. ווי ווייט די פראטעסטן דא אין ניו יארק האבן געשטערט פאר די מדינה פירער. אזש זי באדויערט עס אין אן עפענטליכן אינטערוויא. דאס איז אגב אויך אן אנדווייג אויף די וואונדער וואס מאנכע האבן צומאל אויב די מחאות און פירסומים האבן א השפעה ווען די ציונים ווייסן גוט אז דאס ווערט דורכגעפירט דורך די קנא'ישע אידן אין ניו יארק. שטעלט זיך ארויס אז אויך ווען זי האט געוואוסט אז דאס זענען פראטעסטירער פון די חרד'ישע פעסטונג וויליאמסבורג האט עס שטארק ווי געטון די מדינה פירער און געשיקט דעם ריכטיגן מעסעזש להעביר את רוע הגזירה.

לא נפל מכל דבריו הק' ארצה, די הודאת בעל דין באשטעטיגט די ווערטער וואס רביה"ק זי"ע שרייבט אין ספה"ק ויואל משה לגבי דאס

אין ניו יארק, נאכמער איז אינטערסאנט אז זי האט זאגאר בפירוש געוואוסט פון וואו די פראטעסטן ווערן אנגעפירט. מיר ציטירן די גענויע ווערטער: "דעם געשריי, וואָס איך האָב איצט אַליין געזען אין ניו־יאָרק, איז ניט נאָר אַפילו אַ חילול־מדינת־ישראל, דאָס איז אַ חילול־השם. (עפ"ל) ווען מען שטייט אַזוי אין די גאַסן אין ניו־יאָרק און מען וואָרפט אַזעלכע שקרים קעגן ישראל. און דאָס טוען בחורים און מיידלעך, וואָס זיצן גאַנץ רואיג אין וויליאַמסבורג. אויף דער מלחמה גייען זיי נישט. דאָס לעבן שטעלן זיי נישט איין, און זיי שרייען קעגן מדינת־ישראל".

די ראש הכופרים איז קלאר מודה אז די פראטעסטן און די פעולות מחאה פון די פרומע אידן האט א געוואלדיגן אפקלאנג איבער די וועלט, אין אירע ווערטער: "ס'איז אַבסורד, וואָס אידן, וואָס היטן אָפּ אַלע מצות און זיצן דאָרט אין אַמעריקע, און פירן דורך אַ פּראָפּאָגאַנדע קעגן ישראל, וואָס אין געוויסע פעלערקענען אונזערע שונאים נישט קאָנקורירן מיט זיי".

כמה גדולים דברי חכמים איבער די ריכטיגע דרכי מלחמה:

אט די הודאת בעל דין פון די ראש הממשלה וואס גיסט אויס איר צארן אויף די וויליאמסבורגער בחורים וועלכע פארשרייען די מדינה אין די גאסן, איז נאך א הוכחה ניצחות אויף דעם צדקת דרכו פון רביה"ק מסאטמאר זי"ע וואס כחכם עדיף מנביא האט אוועקגעשטעלט די תכסוסי מלחמה קעגן די גזירות השלטון דייקא אויף דעם אופן פון מחאה ופרסום קבל עולם ומלואו.

אין די לעצטע תקופה, אין ליכט פון דעם גזירת הגיוס וואס שוועבט אין ארה"ק, הערט מען אפט זינגען זמירות פון פארשידענע ווארטזאגער און מיינונג געבער פון די רעליגיעזע פארטייען, ווי

דער האלב-פארגעסענער "פאָרווערטס" צייטונג האט אין די טעג ארויסגעגעבן פון אלטע "יווא" ארכיוון א מערקווירדיגע אינטערוויא וואס איז אפגעהאלטן געווארן מיט ארום פערציג יאר צוריק צווישן א געוויסער זשורנאליסט שלמה בן־ישראל מיט די מרשעת גאלדא מאיער, די ראש הממשלה פון די מדינה בימים ההם.

דער שמועס איז אפגעהאלטן געווארן פאר די ראדיא־פּראָגראַם פון דעם אויבנדערמאנטן זשורנאליסטאויף א פליסיגן אידיש. גאלדא מאיער איז אויפגעוואקסן אין א פרומע אידישע שטוב אין קיעוו אוקריינא און באקומען אן ערליכן חינוך וואס זי האט שפעטער פאדראטן און בועט געווען ל"ע, און האט דעריבער געקענט א כמעט-פערפעקטן היימישן אידיש מיט וואס זי באנוצט זיך אין דעם אינטערוויא.

א צארן אויף די בחורים פון וויליאמסבורג...

וואס איז אינטערסאנט פון דעם 26 מינוטיגן שמועס מיט די מרשעת איז בעיקר איין פראז וואס באציעט זיך צו די דעמאלטיגע טומל ארום די גזירה פון גיוס בנות – שירות לאומי וואס די ממשלה האט געוואלט ארויפצווינגען אויף בנות ישראל און אזוי אויך די גזירה פון ניתוחי המתים וואס איז געווען עומד על הפרק. די אידישע וועלט האט דאן געשטורעמט איבער די גזירות און אין ניו יארק האט רביה"ק מסאטמאר זי"ע פאררופן א מאסן דעמאנסטראציע בשעת גאלדא מאיער איז דא געווען צוגאסט, צו פארשרייען די מלכות המינוח און אירע גזירות קבל תבל ומלואה.

אין דעם אינטערוויא באציעט זיך די ראש הממשלה מיט אויפברויז און שוים צו די דעמאנסטראציעס וואס האבן איר אפגעווארט

נחיצות פון מחאה ופרסום בחוצות וברחובות: **כשיש צעקה ומחאה בחוץ נגד זה עד ששומעין גם האומות שעדיין יש בישראל שומרי תורה ומצוות שנותנים נפשם על התורה הק' ומוכנים ללחום עבור כבוד ה' ותורתו הק', זה להם לבושה וכו', שכואב להם זה מחמת קצת בושה או אפשר גם חשש היזק ממון וכו', ואין ספק שיש לחשוב אפשרות שהי' אולי קצת תועלת במחאות כאלה, שימנעו עכ"פ לפעמים מלהרבות כ"כ בגזירות של הפרת הדת.**

דער היסטארישער מאסן דעמאנסטראציע ערב חנוכה שנת תשל"ב לפ"ק:

צו ארומנעמען די היסטארישע פרטים ארום דעם אויבנדערמאנטן אינטערוויו איז כדאי צו דערמאנען אז אין יענע תקופה, ווינטער שנת תשל"ב לפ"ק, האט זיך געטומלט אין ארצה"ק מיט די גזירה פון גיוס בנות – שירות לאומי וואס די רשעים האבן געוואלט ארויפצווינגען אויף אידישע טעכטער.

פונקט אין יענע צייט, ענדע חודש כסלו איז די ראש הממשלה געווען דא אין אמעריקע, וואו זי האט אויפגעטרעטן פאר א גרעסערע פארזאמלונג פון אמעריקאנער אידישע שטיצער אין דעם "אמריקאנאהאטעל" אין מאנהעטן.

רביה"ק מסאטמאר זי"ע זייענדיג בערוב ימיו האט דאן געוויילט אין טוסאן אריזאנא, אבער האט בשארת כוחותיו געפירט די הייליגע מערכה און פארוופן א מאסן דעמאנסטראציע פארנט פון דעם האטעל, אין די זעלבע צייט וואס די ראש הממשלה וועט דארט האלטן איר רעדע פאר די "באנד דרייוו" פון די מדינה.

איידער דעם עצרת איז בפקודתו פון רביה"ק זי"ע אריינגעשטעלט געווארן אינעם ניו יארק טיימס דעצעמבער 71 3' למספרם א פולזייטיגע עד מיט א קלארשטעלונג דורך די "אלוועלטליכע חרדישע קהלות" וואו עס איז ערשינען דער דעת תורה האמיתיות בנוגע די מדינה.

דער טאג פון ערב חנוכה שנת תשל"ב איז טאקע געווען א היסטארישער טאג ווען צענדליגער טויזנטער אידן, אנשים נשים וטף, זענען ארויסגעגאנגען לרחובה של עיר מוחה זיין קעגן די מרשעת און אויסשריינען דעם התנגדות פון אידן צו די מלכות המינות און אירע גזירות.

בדרך אגב, טראץ דעם וואס עס איז געווען ערב חנוכה און דער פראטעסט האט זיך פארצויגן ביז נאכ'ן זמן פון חנוכה ליכט

צינדן, האט דעמאלט רביה"ק זי"ע און די חברי התאחה"ר גע'פסק'נט אז ס'ליגט א חיוב אויף יעדן איד ארויסצוגיין לרחובה של עיר מוחה זיין קעגן די ממשלת המינות אין ארצה"ק און מען זאל מקבל זיין דעם גרויסן יום טוב חנוכה מיט די ריכטיגע הכנה פון קידוש שם שמים, אויך אויב מען וועט אהיימקומען עטוואס שפעטער צו די הדלקת הנרות.

וכך הוה, ס'איז דעמאלט געווען איינע פון די גרעסטע דעמאנסטראציעס אין די היסטאריע פון די מלחמה לה' בעמלק, מיט געדוכטע איבערגעפולטע גאסן וועלכע האבן פארשריגן די מרשעת. אויף אזוי ווייט אז אויפן וועג ארויס פון די האטעל געביידע האט איר סוויטע געמוזט ארויסגיין פון א זייטיגע טירל נאכדעם וואס זיי האבן זיך ממש געפארקטן פון דעם דינערדיגן וויי געשריי קעגן איר.

אין דאס ביכל "בוצינא קדישא" זכרונות פון הרה"ח ר' סענדער דייטש ע"ה ראה"ק דקהל יטב לב, ווערט באריכות פארציילט וויאזוי אין די לעצטע מינוט איידער דעם פראטעסט, האט דער חרדי'שער חבר הכנסת המינים לארענץ, וואס איז מיטגעקומען מיט מאיער קיין אמעריקע, מצליח געווען איבערצורעדן עטליכע אמעריקאנער ראשי ישיבות און רבנים צו טון פעולות לביטול הגזירה נאר "בדרכי נועם" און זיך נישט באטייליגן ביי די דעמאנסטראציע. אין געוויסע בתי מדרשים האט מען זאגאר אויסגערופן בשם די מועצת גדולי התורה אז מען זאל זיך נישט משתתף זיין ביי די מחאה.

אלס אויסטויש האט לאראנץ ארלעדיגט אן אוידינעץ ביי די ראש הממשלה וואו א דעלעגאציע פון עטליכע אגודה רבנים זענען אינעם זעלבן טאג ערב חנוכה אריבערגעקומען 'בעטן מיט שיינעם', אז זי זאל מבטל זיין די גזירה פון שירות לאומי, און אויפהערן מיט די רדיפת הדת אין ארצה"ק.

די "דרכי נועם" זיצונג האט טאקע געטראגן אזא פנים, מאיער האט געענטפערט פאר די אגודה דעלעגאציע אז זיי זענען נישט באהאוונט מיט דעם מצב און זיי גאר פארגעהאלטן אויף דעם טומל וואס די חרדים מאכן. אומזינסט האבן זיך די רבנים מטריח געווען און אויסגעפאלגט די ראש פון לארענץ וואס האט בלויז ארגער געמאכט די סוטואציע.

אצינד מיט די פריש אנדעקטע רעקארדירונג איז טאקע קענטיג ווי די מרשעת שפירט

ניטאמאל פאר וויכטיג צו דערמאנען א רמז פון די אוידענץ דורך אזעלכע חשוב'ע רבנים ביי איר בנוגע די גזירה, הפנים אז דאס האט נישט געמאכט קיין ערנסטן רושם, בעת וואס די גאסן פראטעסטן פון וויליאמסבורגער אינגלעך האט זי גוט געדענקט און איז דערפון גוט פארשעמט געווארן לעיני העמים והשרים.

זאל די ווערטער פון די געוועזענע ראש הממשלה דינען ווי אן עדות אז דאס איינציגע מיטל וואס באדערט פאר די רשעים איז נישט דורך אינטערווענצן און זיצונגען און מלחמה פון דערינען, נארווען מען שרייט אין די גאסן בפרט אין חו"ל, און מען איז מכריז א פולשטענדיגע מלחמה נישט צו האבן דאס מינדסטע שייכות אדער נגיעה מיט זייער מלכות המינות.

פונקט ווי דעמאלט איז קריטיש וויכטיג צו געדענקן דעם אמת'ן דרך התורה נישט חלילה מסכים צו זיין אויף זיצונגען און שותפות'דיגע פשרות, נאר גענצליך ביאקאטירן די מדינה און אויסרופן א קאמף אויך בחוצות ורחובות, דאס גייט זיי בנפשם און דאס איז די איינציגע דרך הצלה ווען עס קומט אונטער גזירות רשע.

פאלשע אפטרופסות אויפ'ן אידישן פאלק:

בדרך אגב, אין דעם אויבנדערמאנטן אינטערוויו האט די ראש הכופרים אויך איבערגעגעבן איר מיינונג וועגן דער ראָלע פֿון די מדינה איבער דער אידישער וועלט, זאגנדיג אז "איך גלייב, אַז מדינת ישראל מוז זיך זען, אַז זי איז פֿאַראַנטוואָרטלעך צו אַ גרויסן מאַשטאַב פֿאַרן קיום פון די אידן אויף דער וועלט, פֿאַר זייער קולטורעלן קיום, זייער צוגעבונדנקייט צום אידישן פֿאָלק, ניט נאָר צו דער אידישער מדינה". עפ"ל.

מערקווידיג ווי מיר זען דעם טיפישן ביישפיל פון די ציוניסטישע דאקטערינע וואס זעצט פאר ביזן היינטיגן טאג, צו נעמען פאר א משכון און זיך זעלבסט דערקלערן ווי פארזארגער פונעם גאנצן אידישן פאלק, כאילו דעם קיום פון אידן איז תלוי אין דער מדינה און כאילו די ראשי הממשלה זענען פאראנטווארטליך פאר די עקזיסטענץ פון אידישן פאלק בארצות פזורים ה"י. א טראדיציע וואס ווערט ערליך נמשך אויך היינט צוטאגס דורך דעם ראש הממשלה בהביי נתני', וואסאיז א געטרייער ממשל פאר די בלוטיגע היסטאריע פון ציונות מיט'ן גרעסטן הידור. ירחם ה'.